





## तू या में के फ्लॉप होने से निराश हुए आदर्श

मुंबई। अभिनेता आदर्श गौरव हाल ही में फिल्म 'तू या में' में नजर आए थे। फिल्म में आदर्श के अभिनय की जमकर प्रशंसा भी हुई। हालांकि, फिल्म बॉक्स ऑफिस पर सफल नहीं हो सकी। अब फिल्म के कलेक्शन पर आदर्श ने निराशा व्यक्त की है।

साथ ही उन्होंने लोगों से नए कलाकारों की ऐसी प्रयोगात्मक फिल्मों को एक मौका देने की भी अपील की। फिल्म के प्रदर्शन पर निराशा जताते हुए एक्टर ने कहा कि अगर ऐसा ही रहा तो मुझ जैसे कलाकार कहाँ जाएंगे? नए कलाकार कहाँ जाएंगे?

## लाइफ Style

## डेजी

### परिवार शुरू करने के लिए शादी जरूरी नहीं

एजेसी ▶ मुंबई

एक इंटरव्यू में, 'जय हो' की एक्ट्रेस ने बताया कि उन्होंने अपने एम्स फ्रीज करवा लिए हैं, ताकि भविष्य में जब भी वे चाहें, वे मां बन सकें। उनका कहना है कि वे अपनी जिंदगी के फैसले अपनी शर्तों पर लेना चाहती हैं। डेजी ने माना कि आजकल रिश्तों से जुड़ी खबरें उन्हें परेशान करती हैं। उन्होंने कहा, 'हर दिन कुछ ना कुछ हो रहा है, कपल्स के ब्रेकअप या वो 'ब्लू ड्रम' जैसे चौकाने वाले मामलों। ये सब बहुत डरावना है।' हालांकि, उन्होंने यह भी कहा कि उन्होंने शादी को लेकर ज्यादा सोचा नहीं है। जब उनसे पूछा गया कि क्या वह शादी करेगी, तो उन्होंने जवाब दिया कि यह फैसला उन्होंने 'ऊपरवाले पर छोड़ दिया है।' इंटरव्यू के दौरान जब उनसे 'प्यार' और 'पैसा' में से एक चुनने को कहा गया, तो 41 साल की एक्ट्रेस ने मुस्कराते हुए कहा कि उन्हें दोनों चाहिए। उनका मानना है कि रिश्ते में इमोशनल कनेक्शन के साथ-साथ आर्थिक रूप से मजबूत होना भी जरूरी है। वे चाहती हैं कि उनका पार्टनर खुद से आर्थिक रूप से सुरक्षित और स्वतंत्र हो। मद्रास पर बात करते हुए डेजी ने साफ कहा, 'परिवार शुरू करने के लिए शादी जरूरी नहीं है।' उन्होंने बताया कि उन्होंने एग फ्रीज करवाने का फैसला इसलिए लिया।


हॉलीवुड एक्ट्रेस डेजी शाह ने हाल ही में शादी और मां बनने को लेकर अपनी सोच खुलकर शेयर की है। डेजी शाह ने बड़ा बयान दिया है। उन्होंने शादी को डरावना बताया है और उन्होंने साफ कहा कि उनके लिए परिवार शुरू करने के लिए शादी जरूरी नहीं है। साथ ही मां बनने को लेकर भी उन्होंने बड़ा फैसला लिया है।



## हॉलीवुड मसाला

### वॉनर ब्रदर्स... को नहीं खरीदेगा नेटफ्लिक्स

लॉस एंजिल्स। नेटफ्लिक्स और वॉनर ब्रदर्स की डील फिक्सेड साल शुरू हुई थी। अब यह डील लगभग खत्म हो गई है। नेटफ्लिक्स इस डील से पीछे हट गया है। नेटफ्लिक्स ने वॉनर ब्रदर्स डिस्कवरी को खरीदने का अपना प्रस्ताव वापस ले लिया है। इससे कई महिने से चल रही बोली की लड़ाई में पैरामाउंट स्काइडॉर्स आगे हो गई है। वॉनर ब्रदर्स ने गुरुवार को कहा कि पैरामाउंट की नई पेशकश नेटफ्लिक्स से बेहतर है। पैरामाउंट ने कुछ दिन पहले अपनी पेशकश बढ़ाते हुए प्रति शेयर 1 डॉलर अधिक देने पर सहमति जताई थी। नेटफ्लिक्स ने वॉनर ब्रदर्स डिस्कवरी के लिए अपनी बोली बढ़ाने से मना कर दिया।



### रॉबर्ट ने रोते हुए कहा- आप लोगों को बांट नहीं सकते

लॉस एंजिल्स। हॉलीवुड के सबसे महान एक्टर में शुमार 82 साल के रॉबर्ट डी नीरो ने अमेरिकी राष्ट्रपति डोनाल्ड ट्रंप को 'देश का दुश्मन' बताया है। उन्होंने ट्रंप सरकार की नीतियों का खुलकर विरोध किया है। यही नहीं, सोमवार को वह अमेरिका के हालात पर बात करते हुए भावुक भी हो गए। उनकी आंखों में आंसू आ गए। रॉबर्ट डी नीरो अपने बेबाक राजनीतिक विचारों के लिए जाने जाते हैं। यह सब तब हुआ, जब वह निकोल वॉलेस के पॉडकास्ट, 'द बेस्ट पीपल' में ब्यूरोक्रेट शहर और पूरे अमेरिका में हालात पर अपनी गहरी जिंता जाहिर कर रहे थे। रॉबर्ट डी नीरो ने चेतावनी दी कि डोनाल्ड ट्रंप का राज ब्यूरोक्रेट के लोगों के खिलाफ बदले की कार्रवाई शुरू कर सकता है। लोग जाने वाले नहीं हैं, भले ही ट्रंप किसी वजह से मर जाएं। आपको लोगों को उपर उठाना होगा। आपको उन्हें एक साथ लाना होगा। बस। आप लोगों को बांट नहीं सकते।



### अस्सी को लेकर शेयर किया वीडियो...

मुंबई। अनुभव सिन्हा के निर्देशन में बनी तापसी पन्नू स्टारर फिल्म 'अस्सी', इन दिनों सिनेमाघरों में बनी हुई है। फिल्म को क्रिटिक्स से जबरदस्त प्रशंसा मिली है। वहीं, इसे देखने वाला भी हर इंसान फिल्म की तारीफ कर रहा है। हालांकि, तमाम प्रशंसाओं के बावजूद फिल्म बॉक्स ऑफिस पर धीमी रफ्तार से आगे बढ़ रही है। अब अभिनेत्री तापसी ने फिल्म को लेकर एक वीडियो बनाया है, जिसमें उन्होंने फिल्म को मिल रही तारीफों और रिव्यूज की बात की। वीडियो में तापसी ने 'शुपटू' से लेकर 'अस्सी' तक के बारे में बात की। साथ ही लोगों से फिल्म देखने की अपील भी की है। तापसी कहती हैं, 'कुछ फिल्में होती हैं, जिनके लिए मेसेज आते हैं कि क्या कमाल की कहानी है। लेकिन, कुछ फिल्में ऐसी होती हैं, जिनके लिए संदेश आते हैं कि ये फिल्म करने के लिए थैक्यू।



### वफादारी पर लिखी दुख भरी बात...

मुंबई। दिग्गज अभिनेता अमिताभ बच्चन न सिर्फ स्क्रीन पर बल्कि सोशल मीडिया के जरिए भी फैस का दिल जीत लेते हैं, चाहे वो उनके ट्वीट हों या ब्लॉग पर रोजाना की अपडेट। उनके देर रात के पोस्ट अक्सर फैस का मनोरंजन करते हैं और कभी-कभी उन्हें उलझन में भी डाल देते हैं। हाल ही में, वफादारी पर उनकी एक बात ने लोगों को सोचने पर मजबूर कर दिया। उनके ट्वीट ने फैस को खूब हँसाया। शुक्रेवार (27 फरवरी) की सुबह, एक्टर ने एक वाक्य लिखा जिसने तुरंत सबका ध्यान खींचा। उन्होंने लिखा, 'वफादार लोग दुनिया के हर कोने में मिलते हैं, लेकिन दुभांग्य से, पृथ्वी गोल है।' हालांकि, इस कथन का सटीक अर्थ स्पष्ट नहीं हो सका, लेकिन इसने रिएक्शन्स की बाढ़ ला दी। फैस ने हंसी और अटकलों के साथ रिएक्शन दिया।

## टीवी मसाला



### कपिल के शो में लंगर लगा हुआ है, आधा पंजाब उसमें है : सुनील

नई दिल्ली। कॉमेडियन सुनील पाल ने एक बार फिर कपिल शर्मा और उनके शो के बारे में बात की है। सुनील ने कहा है कि उन्हें कपिल से कोई शिकायत या मतभेद नहीं है, पर वह उनके शो में तभी जाएंगे, जब कॉमेडियन को वाकई उनकी जरूरत होगी। सुनील ने कहा कि कपिल के शो में लंगर लगा हुआ है, आधा पंजाब उसी में है। एक समय या जब कॉमेडियन सुनील पाल का खूब जलवा था। वह टीवी पर खूब कॉमेडी करते नजर आते थे, पर काफी समय से न सिर्फ कॉमेडी से दूर हैं, बल्कि किसी प्रोजेक्ट में भी नजर नहीं आ रहे हैं। हालांकि, वह अपने बयानों के कारण सुर्खियों में बने रहते हैं। साल 2024 में सुनील पाल तब सुर्खियों में आ गए थे, जब उन्हें हरिद्वार एक इवेंट में बुलाने के नाम पर कथित तौर पर किडनेप कर लिया गया था और फिरौती की मांग की गई थी। हालांकि, सुनील पाल के कपिल शर्मा संग रिश्ते की भी खूब चर्चा रहती है। अतीत में कई मौकों पर सुनील पाल, कपिल शर्मा के शो और उसके कंटेंट पर कटाक्ष करते नजर आए, पर अब सिर्फ तारीफ है। सुनील पाल ने एक पॉडकास्ट में कहा है कि उनका कपिल के साथ कोई मतभेद नहीं है। बल्कि वह तो उन्हें अपने शो में बुलाने रहते हैं, लेकिन वह तभी जाएंगे जब कॉमेडियन को वाकई उनकी जरूरत होगी। सुनील पाल ने हाल ही कपिल शर्मा की तारीफ करते हुए कहा, मुझे कपिल शर्मा से कोई शिकायत नहीं है। बल्कि मैं उनका बहुत बड़ा फैन हूँ। कपिल पिछले 12 साल से अपना शो चला रहे हैं। वह बहुत अच्छे काम कर रहे हैं और हमेशा अपने दोस्तों की तरफों का भी पूरा ख्याल रखते हैं। वह दुनिया के सबसे ज्यादा फॉस लेने वाले कॉमेडियन हैं।

### सर्जरी के बाद घर लौटकर बयां किया दर्द

नई दिल्ली। 'सुसुराल रिमर' का फेम एक्ट्रेस दीपिका कक्कड़ भले ही छोटे पर्दे से दूर हैं, लेकिन लाइवलाइट में बराबर बनी रहती हैं। पिछला कुछ वक्त उनके लिए मुश्किल से भरा हुआ भी रहा। पहले दीपिका कक्कड़ को लिवर कैंसर हो गया था और फिर सिस्टि। कैंसर के इलाज के बीच जब एक्ट्रेस को सिस्टि हुआ तो वह पंस को इसकी जानकारी देते हुए इमोशनल हो गई थी। हाल ही में दीपिका कक्कड़ ने रिवाील किया कि उन्होंने उनकी सिस्टि को सर्जरी हो गई है और वह घर लौट आई हैं। घर लौटने के बाद एक्ट्रेस ने यूट्यूब चैनल पर एक वीडियो शेयर कर फैस के साथ अपना दर्द बयां किया है। उन्होंने कहा कि उनका सिस्टि 13 एमएम का था, जिसे इंफेक्शन के एक प्रोसेस के जरिए जला दिया गया था। सर्जरी हो गई है, लेकिन दर्द अभी भी है। दीपिका ने आगे कहा, 'कल रात हम घर लौट आए। पूरा प्रोसेस ठीक रहा। लोग आपको तैयार करते हैं कि यह देवारा हो सकता है। लेकिन, जब यह असल में होता है, तो इससे निपटने में समय लगता है।

## भाई तेरा यार है में लीड रोल निभाएंगे राघव, शूटिंग शुरू

मुंबई। डॉक्टर से एक्टर बने राघव जुयाल अपनी जिंदगी के एक नए और बड़े पड़ाव में कदम रख चुके हैं। उन्होंने अपनी नई फिल्म की शूटिंग शुरू कर दी है। द बैट्स ऑफ हॉलीवुड की शानदार सफलता के बाद राघव अब पहली बार बतौर लीड एक्टर किसी फिल्म का हिस्सा बनने जा रहे हैं। इससे पहले वे द बैट्स ऑफ हॉलीवुड और किल फिल्म में काम कर चुके हैं। रिपोर्टरों के मुताबिक, राघव फिल्म 'भाई तेरा यार है' में नजर आएंगे। इस हफ्ते फिल्म की शूटिंग दोबारा शुरू हुई है। पहले शूटिंग शेड्यूल को बीच में ही रोकना पड़ा था क्योंकि राघव का पैर टूट गया था। उस वक्त पूरी टीम को लंदन से वापस लौटना पड़ा था। अब राघव पूरी तरह ठीक हो चुके हैं और फिल्म की शूटिंग फिर से पट्टी पर आ गई है। इस फिल्म का निर्देशन चित्तेश अग्रवाल कर रहे हैं, जो 'आई सी यू' के लिए जाने जाते हैं, जिसमें अर्जुन रामपाल नजर आए थे। राघव के लिए यह फिल्म खास है क्योंकि इससे पहले किल और द बैट्स ऑफ हॉलीवुड में उन्होंने अहम भूमिकाएं निभाई थीं, लेकिन 'भाई तेरा यार है' में वह पहली बार लीड रोल में दिखाने देंगे। राघव की झोली में और भी बड़े प्रोजेक्ट्स हैं। वे नितेश तिवारी की फिल्म 'रामायण' में राघव के बड़े बेटे मेघनाद का किरदार निभाते नजर आएंगे। उनका रोल फिल्म के पार्ट 2 में दिखेगा। इसके अलावा, राघव शाहरुख खान की फिल्म 'किंग का भी हिस्सा हैं। इस फिल्म को सिद्धार्थ आनंद डायरेक्ट कर रहे हैं। इसमें सुहासिनी खान, दीपिका पादुकोण और अश्विनेक बच्चन भी अहम भूमिकाओं में नजर आएंगे। फिल्म 24 दिसंबर को रिलीज होने वाली है। इसी के साथ राघव 'द पेरालाइज्ड' का भी हिस्सा हैं। इस मल्टीलिंगुअल फिल्म में नानी, कयाद लोहार, मोहन बाबू और सोनाली कुलकर्णी लीड रोल में हैं। यह फिल्म 21 अगस्त को रिलीज होगी।



## जबरदस्ती इंटीमेट सीन्स को लेकर भाग्यश्री ने जताई नाराजगी

मुंबई। भाग्यश्री पर्सनल लाइफ को लेकर सुर्खियों में बनी रहती हैं। वो सोशल मीडिया पर भी खूब एक्टिव रहती हैं। ऐसे में अब एक्ट्रेस अपने एक इंटरव्यू को लेकर सुर्खियों में बनी हुई हैं, जिसमें उन्होंने फिल्मों में दिखाए जाने वाले इंटीमेट सीन्स को लेकर बात की। भाग्यश्री ने 90 के दशक और आज के सिनेमा के बीच के अंतर के बारे में बात की, और कहा कि आज फिल्मों में जबरदस्ती इंटीमेट सीन्स दिखाने की जरूरत नहीं है। इस दौरान जब उनसे पूछा गया कि आज के सिनेमा में उन्हें कौन से बदलाव पसंद हैं और कौन से नहीं, तो भाग्यश्री ने कहा, 'सिनेमा समाज को दिखाता है। 90 के दशक में, यह एकमात्र मनोरंजन था, एकमात्र ऐसी जगह थी जो परिवार को एक साथ समय बिताने का मौका देती थी। आज, परिवार छोटे हो गए हैं, लोग ज्यादा अपने-आप में सोचते हैं, और फिटिफ एर्ट के कई तरीके हो गए हैं। इसलिए, वॉन्स भी बहुत हैं।' भाग्यश्री ने आगे कहा, 'हालांकि, हर तरह के दर्शकों को खुश करना नामुमकिन हो गया है। फिल्में गुट्टो, जॉनर, आर्ट फिल्में वगैरह में बंट गई हैं। मुझे सच में लगता है कि रियलिज्म नया मार्केट है, लेकिन ऐसी करीबी दिखाना जरूरी नहीं है, जिससे आप अपने माता-पिता या बच्चों के साथ बैठकर आसानी से देख नहीं सकें। कहानियां समाज को ध्यान में रखते हुए बिना बोल्डनेस के भी अलग-अलग तरह की और दिलचस्प तरीके से दिखाई जा सकती हैं।' उन्होंने यह भी बताया कि 90 के दशक में, कहानियां ज्यादा पेट्रियार्कल केरेक्टर से चलती थीं, जिससे शादी के बाद फीमेल एक्टरों के लिए काम करना कम हो जाता था। उन्होंने आगे कहा कि वर्किंग वुमन अभी भी समाज के लिए एक नया कॉन्सेप्ट है, लेकिन ज्यादा पढ़ी-लिखी महिलाओं के आगे आने से, महिलाओं को कैसे देखा जाता है, इस बारे में सोच बदल गई है। उन्होंने शादी के बाद महिलाओं को काम करने के लिए बढ़ावा देने और सपोर्ट करने के लिए पुरुषों की भी तारीफ की।



## रिलीज होगी सस्पेंस और थ्रिलर से भरपूर फिल्में-सीरीज इस वीकएंड मिलेगा मनोरंजन का तगड़ा डोज


नई दिल्ली। फरवरी का महीना खत्म होने वाला है। इसी के साथ यह वीक भी विदा ले रहा है। मगर, मनोरंजन के लिहाज से यह वीकएंड काफी शानदार होने वाला है। होली से पहले मस्ती का मरपूर माहौल है। वहीं, मनोरंजन के लिए ओटीटी पर भी खूब बढ़िया इंतजाम है। सस्पेंस से लेकर थ्रिलर और कॉमेडी तक, हर किस्म का ऑफ़ेशन दर्शकों के लिए मौजूद है।

द ब्लफ: हॉलीवुड की देसी गर्ल प्रियंका चोपड़ा की हॉलीवुड फिल्म 'द ब्लफ' ओटीटी पर आ चुकी है। इस वीकएंड आप इसे देख सकते हैं। यह फिल्म 25 फरवरी को प्राइम वीडियो पर रिलीज हुई। यह एक एक्शन थ्रिलर फिल्म है। इसका निर्देशन फ्रैंक ई फॉर्नर ने किया है। कहानी के केंद्र में एसेल 'ब्लडी मेरी बोडेन' (प्रियंका चोपड़ा जोन्स) हैं, जो कभी एक खतरनाक सखुदी डाकू रही हैं। इमारतें: दिवंगत एक्टर धर्मद की आखिरी फिल्म 'इक्कीस' सिनेमाघरों के बाद अब ओटीटी पर दस्तक दे चुकी है। इस फिल्म के जरिए अमिताभ बच्चन के नती अगस्त्य नंद ने बड़े पर्दे पर डेब्यू किया। श्रीराम राघवन के निर्देशन में बनी फिल्म 'इक्कीस' इस साल पहली जनवरी को सिनेमाघरों में रिलीज हुई थी। यह बायोबाफिकल वॉर ड्रामा फिल्म है, जो सेकंड लेफ्टिनेंट अरुण खेरपाल पर आधारित है। अगस्त्य नंद ने लीड रोल अदा किया है। यह फिल्म गुरुवार 26 फरवरी को प्राइम वीडियो पर रिलीज हुई।

इक कुड़ी: यह शहनजाल गिल अभिनीत फिल्म है। इसमें शहनजाल ने दोहरी भूमिका अदा की है। यह फिल्म 31 अक्टूबर को सिनेमाघरों में रिलीज हुई थी और दर्शकों से इसे अच्छा रेटेंस मिलता था। 26 फरवरी को यह फिल्म ओटीटी प्लेटफॉर्म चोपाल पर रिलीज हो चुकी है। इस वीकएंड इस फिल्म को देख सकते हैं।

अक्कूड: कोंकणा सेन शर्मा और प्रतिभा राठो अमिनीत फिल्म अक्कूड भी इस वीक की ओटीटी लिस्ट में शामिल है। अनुभूति कश्यप के निर्देशन में बनी यह फिल्म नेटफ्लिक्स पर 27 फरवरी से स्ट्रीम हो गई है। अक्कूड 'पोलैड' में सेट सस्पेंस ड्रामा है।

साइको सेयंस: इसके अलावा इस वीकएंड पर रोमांटिक थ्रिलर सीरीज 'साइको सेयंस' भी देखी जा सकती है। तेजस्वी प्रकाश, रवि किशन और अनुद सिंह दाका जैसे सितारों से सजी इस सीरीज ने 24 फरवरी को प्राइम वीडियो पर दस्तक दी।



कालिज्योति विद्यालय मराठी माध्यम: मराठी फिल्म कालिज्योति विद्यालय मराठी माध्यम ने सिनेमाघरों में शानदार प्रदर्शन किया। अब यह फिल्म ओटीटी पर भी उपलब्ध है। हेमंत धीमे के निर्देशन में बनी इस फिल्म को दर्शक आज शुक्रेवार 27 फरवरी 2026 से जीट पर देख सकते हैं। इस फिल्म की कहानी इंग्लिश मीडियम स्कूलों की कजह से मराठी स्कूलों में घटती बच्चों की संस्था के युद्ध को दिखाती है। इसमें दिखाया गया है कि स्कूल के पुराने छात्र और शिक्षक संस्था को बचाने के लिए साथ आते हैं। फिल्म में सचिन खेडेकर, अमेय वाघ, सिद्धार्थ चंदेकर, प्राजक्ता कोली, क्षिति जोग, कादंबरी कदम और हरेश्वर दूयाडे जैसे सितारे अहम रोल में हैं।

**खबर संक्षेप**

**प्रतियोगिताओं का पारितोषिक वितरण दो मार्च को**

गन्नाौर। प्रयास इंटरनेशनल स्कूल में भारत विकास परिषद् गन्नाौर शाखा द्वारा गुरुवन्दन-छात्र अभिनंदन एवं संस्कृति माह के अंतर्गत आयोजित प्रतियोगिताओं के पारितोषिक वितरण समारोह का आयोजन 2 मार्च को किया जाएगा। कार्यक्रम में डॉ मनोज राय जिला संघचालक, राष्ट्रीय स्वयंसेवक संघ सोनीपत का विशेष सान्निध्य प्राप्त होगा। मुख्य अतिथि के रूप में नगर पालिका गन्नाौर के चेयरमैन अरुण त्यागी उपस्थित रहेंगे, जबकि कार्यक्रम की अध्यक्षता भारत विकास परिषद् हरियाणा मध्य प्रांत के उपाध्यक्ष योगेश कौशिक करेंगे।

**वीरता व साहस की अद्वितीय मिसाल ये चंद्रशेखर : दंगी गोहाना।**

शुक्रवार को चंद्रशेखर आजाद को उनके 95वें बलिदान दिवस पर याद किया गया। पुरानी सब्जी मंडी के समीप स्थित शहीद चंद्रशेखर आजाद पार्क में उनका बलिदान दिवस मनाया गया। पार्क सुधार सभा के तत्वाधान में आयोजित इस समारोह में नागरिकों ने चंद्रशेखर की प्रतिमा पर पुष्प अर्पित करके श्रद्धांजलि दी गई। अध्यक्षता पार्क सुधार सभा के अध्यक्ष रमेश मेहता ने की। मुख्य वक्ता आजाद हिंद देशभक्त मोर्चा के मुख्य संरक्षक आजाद सिंह दंगी ने कहा कि चंद्रशेखर आजाद राष्ट्र प्रेम, अदम्य साहस और वीरता की अद्वितीय मिसाल थे। भारत की स्वतंत्रता के लिए अपना सर्वस्व बलिदान करने वाले चंद्रशेखर आजाद ने कसम खाई थी कि वे जीते जी अपने शरीर को दुश्मनों के हाथों नहीं सौंपेंगे।

**मिलन समारोह में पूर्व छात्राओं ने बांटे अनुभव गोहाना।**

भगत फूल सिंह महिला विश्वविद्यालय (विवि) के प्रबंधन अध्थयन विभाग में शुक्रवार को पूर्व छात्रा मिलन समारोह आयोजित किया गया। समारोह में विवि की पूर्व छात्राओं ने वर्तमान छात्राओं के साथ अपने अनुभव साझा करते हुए पुरानी यादों को ताजा किया। समारोह की अध्यक्षता विभागाध्यक्ष प्रो. अंशु ने की। संयोजन एलुमन समन्वयक प्रो. कृष्ण कुमार ने किया। प्रो. अंशु ने बताया कि इस समारोह का मुख्य उद्देश्य पूर्व छात्राओं एवं वर्तमान छात्राओं के मध्य संबंधों को सुदृढ़ करना तथा आपसी संवाद, आंधाधम एवं व्यावसायिक मार्गदर्शन हेतु एक मंच प्रदान करना था। प्रथम वक्ता के रूप में नेत्रो की एसोसिएट डायरेक्टर (एचआर) ईशा अरोड़ा ने कॉर्पोरेट क्षेत्र में आठ वर्षों के भीतर छह पदोन्नति प्राप्त करने की अपनी उल्लेखनीय यात्रा साझा की।

**सुदूर संवेदन में रोजगार विषय पर हुआ व्याख्यान खरखोदा।**

शहीद दलबीर सिंह राजकीय महाविद्यालय में भूगोल विभाग द्वारा भू-सूचना तकनीक तथा सुदूर संवेदन में रोजगार विषय पर विस्तार व्याख्यान करवाया गया। इस विस्तार व्याख्यान का आयोजन डॉ तराना नेगी के मार्गदर्शन में किया गया। स्कानिइंग इंस्ट्रुट्यूट ऑफ़ जियो इन्फ़ॉर्मेटिक्स के मुख्य वक्ता अजय देशवाल तथा जया खुराना ने वक्तव्य द्वारा भूगोल के विद्यार्थियों को भू-स्थानिक तकनीकों के महत्व तथा भविष्य में रोजगार की संभावनाओं से अवगत कराया। कार्यक्रम के संयोजक जगदीप सिंह, सहसंयोजक डॉ संगीता व सदस्य डॉ अनीता ने कार्यक्रम का सफल आयोजन किया।

**आरोप: असल में पूंजीपतियों का विकास और गरीबों का विनाश कर रही है सरकार**

**सफाई कर्मियों ने प्रदर्शन कर सौपा मुख्यमंत्री के नाम ज़ापन**

सफाई कामगार संघर्ष समिति हरियाणा के आह्वान पर शुक्रवार को ग्रामीण सफाई कर्मियों ने नियमित रोजगार व सम्मान जनक वेतन की मांग को लेकर पंचायत भवन से प्रदर्शन करते हुए मुख्यमंत्री के नाम डीआरओ सुशील शर्मा को ज़ापन सौपा। प्रदर्शन की अध्यक्षता सफाई कर्मियों के जिला संयोजक राजेश कुमार टोकी तथा संचालन खरखोदा ब्लॉक प्रधान रोहतास दंडलीय ने किया। जिला संयोजक राजेश कुमार टोकी ने बताया कि पिछले साल 9

**ट्रेनों पर पथराव रोकने के लिए आरपीएफ ने चलाया अभियान**

**आरपीएफ कर्मियों ने रेल लाइन के साथ लगती कॉलोनिमें, सांदल कलां, राजलू गढ़ी स्टेशन के पास किया युवाओं को जागरूक**

हरिभूमि न्यूज ▶▶ सोनीपत

रेलवे पुलिस बल (आरपीएफ) ने दिल्ली-अंबाला रूट पर सोनीपत क्षेत्र में ट्रेनों पर होने वाली पथरबाजी, रेल लाइन पर अलार्म चैन पुलिंग (एसपीपी) जैसी घटनाओं पर अंकुश लगाने के लिए शुक्रवार को ऑपरेशन दोस्ती के तहत जागरूकता अभियान चलाया। अभियान को लेकर आरपीएफ थाना प्रभारी इस्पेक्टर संगम के नेतृत्व में टीम का गठन किया गया। उप निरीक्षक शहाबुद्दीन, धर्मेंद्र कुमार, सहायक उप निरीक्षक सुमनलता के नेतृत्व में आरपीएफ कर्मियों ने रेल लाइन के साथ लगती कॉलोनिमें, सांदल कलां व राजलू गढ़ी स्टेशन के पास लोगों को जागरूक किया। सोनीपत क्षेत्र में वंदे भारत एक्सप्रेस व अमृतसर शताब्दी एक्सप्रेस जैसी ट्रेनों पर राठधना-सोनीपत स्टेशन के बीच पथरबाजी करने वालों पर कानूनी कार्रवाई अमल में लाई गई है। इस वर्ष 21 जनवरी को शनि मंदिर के पास नई दिल्ली से माता वैष्णो देवी



सोनीपत। में रेल लाइन के साथ कॉलोनी में युवाओं को ट्रेनों पर होने वाली पथरबाजी की घटनाओं को लेकर जागरूक करते सहायक उप निरीक्षक सुमनलता।

कटारा जा रही ट्रेन संख्या 22477 वंदे भारत एक्सप्रेस ट्रेन पर पथरबाजी का मामला सामने आ चुका है। ऐसे में अभियान के दौरान उप निरीक्षक शहाबुद्दीन, धर्मेंद्र कुमार, सहायक उप निरीक्षक सुमनलता ने लोगों व खासकर युवाओं को ट्रेनों पर पथरबाजी न करने के प्रति जागरूक किया।

**रेलवे को होता है नुकसान**

उप निरीक्षक ने बताया कि ट्रेनों पर पथरबाजी करना कानूनी अपराध है। इससे राष्ट्रीय संपत्ति के साथ यात्रियों को भी नुकसान होता है। रेलवे को आर्थिक नुकसान झेलना पड़ता है। ऐसा करने वालों के खिलाफ कानूनी कार्रवाई की जाएगी। उन्होंने लोगों को जागरूक करते हुए बताया कि कई बार बच्चे खेल-खेल में ट्रेनों पर पथरबाजी कर देते हैं। अगर सभी लोग सहयोग करें तो ट्रेनों पर पथरबाजी की घटनाओं पर पूर्ण रूप से रोक लगाई जा सकती है। आरपीएफ टीम पथरबाजी की घटनाओं को रोकने के लिए रेल लाइन के साथ लगते क्षेत्रों में लोगों को जागरूक कर रही है।

**मार्च में व्रत-त्योहारों की बहार 19 से शुरू होंगे चैत्र नवरात्रि**

- 2 मार्च को होलिका दहन और 4 मार्च को रांगों का पर्व
- मार्च 2026 धार्मिक दृष्टि से अत्यंत महत्वपूर्ण : दीपक शारत्री

हरिभूमि न्यूज ▶▶ गन्नौर

पंडित दीपक शारत्री ने बताया कि मार्च माह में व्रत-त्योहारों की बहार है। यह माह धार्मिक दृष्टि से अत्यंत महत्वपूर्ण रहने वाला है। इस महीने होलिका दहन, होली, चैत्र नवरात्रि, हिंदू नववर्ष, राम नवमी सहित कई प्रमुख व्रत एवं त्योहार मनाए जाएंगे। ज्योतिषाचार्य दीपक शारत्री के अनुसार इस माह ग्रह-नक्षत्रों की विशेष स्थिति आध्यात्मिक दृष्टि से भी शुभ संकेत दे रही है। धार्मिक मान्यता के अनुसार 19 मार्च से चैत्र नवरात्रि का शुभारंभ होगा, जो 26 मार्च को राम नवमी के साथ संपन्न होंगे। इस दौरान श्रद्धालु नौ दिनों तक मां दुर्गा के विभिन्न स्वरूपों की पूजा-अर्चना

करेंगे। नवरात्रि के प्रथम दिन घट स्थापना का शुभ मुहूर्त प्रातः 6:52 बजे से 7:43 बजे तक रहेगा। इसके अतिरिक्त अभिजीत मुहूर्त दोपहर 12:05 बजे से 12:53 बजे तक रहेगा। इससे पूर्व मार्च माह की शुरुआत में 2 मार्च को चंद्र ग्रहण भी रहेगा, जिसका प्रभाव धार्मिक अनुष्ठानों पर देखा जाएगा। ज्योतिषाचार्य दीपक शारत्री के अनुसार ग्रहण का समय दोपहर 3:20 बजे से शाम 6:47 बजे तक रहेगा, जबकि सूतक काल सुबह 6:20 बजे से प्रारंभ होकर ग्रहण समाप्ति तक प्रभावी रहेगा। माह के मध्य में 15 मार्च को खिलौना एकादशी, 17 मार्च को मासिक शिवरात्रि और 18 मार्च को चैत्र अमावस्या रहेगी। इसके बाद 19 मार्च को नवरात्रि के साथ ही हिंदू नववर्ष और गुड़ी पड़वा का भी उत्सव मनाया जाएगा। 26 मार्च को भागवत श्रीराम के जन्मोत्सव के रूप में राम नवमी धूमधाम से मनाई जाएगी, जो नवरात्रि का



सोनीपत के सेक्टर-14 स्थित सामुदायिक केंद्र में आयोजित वार्षिक उत्सव में प्रवचन करते वैदिक प्रवक्ता।

**हमारा मन शिव संकल्पों वाला होना चाहिए : आचार्य सोनीपत।** वैदिक यज्ञ समिति की ओर से सेक्टर-14 स्थित सामुदायिक केंद्र में आयोजित 47वें वार्षिक उत्सव का शुक्रवार को पांचवा दिन रहा। आचार्य अंकित प्रकाशकर ने वेद मंत्र की व्याख्या करते हुए बताया कि हमारा मन आलसी नहीं, अपितु पूर्ण रूप से सजग रहना चाहिए, क्योंकि मुक्ति को पाने का आधार मन ही है। अतः आत्मा को इस उच्च विचार देकर सफल बनाना चाहिए, इसलिये उन्होंने बताया कि भूमि के तीन प्रकार के स्थान जो खेती करने योग्य हैं। भूमि के ऊपरी सतह पर खेती की जाती है। पहाड़ों की जड़ों के सूखने से पहाड़ों का स्खलन हो जाता है। अन्य प्रसंग में बताया कि सूर्य की जड़ों किशम्या किशियों को नष्ट कर देती है, वह रक्षिम्यां शुद्ध जल बाहिर के रूप में पुनः नीचे गिरकर भूमि को सिंचित करती हुई आयु को प्रदान करती है।

**सड़क सुरक्षा नियमों की अनदेखी पर पुलिस सख्त, दो दर्जन चालान किए**

- पुलिस आयुक्त ममता सिंह के दिशा-निर्देश में पुलिस की सख्ती

हरिभूमि न्यूज ▶▶ गन्नौर

सड़क सुरक्षा नियमों का कड़ाई से पालन सुनिश्चित कराने के लिए पुलिस ने जीटी रोड पर विशेष अभियान चलाया। पुलिस आयुक्त ममता सिंह के दिशा-निर्देश तथा डीसीपी नरेंद्र सिंह कादियान के सख्त आदेश पर जीटी रोड ट्रैफिक चौकी इंचार्ज सोहन सिंह के नेतृत्व में पुलिस टीम ने दो दिनों तक लगातार कार्रवाई की। अभियान के दौरान यातायात नियमों की अवहेलना करने वाले वाहन चालकों के खिलाफ सख्त कदम उठाए गए। इस दौरान बिना हेलमेट, सीट बेल्ट का उपयोग न करने, ओवरलोडिंग, गलत दिशा में वाहन चलाने तथा तेज गति से वाहन चलाने जैसे उल्लंघनों पर कार्रवाई करते हुए पुलिस ने करीब दो दर्जन वाहन चालकों के चालान काटे। चौकी प्रभारी सोहन सिंह ने बताया कि यह अभियान सड़क



गन्नौर। शहर के देवीलाल चौक के पास वाहनों के चालान करती पुलिस।

हदसों को रोकने और लोगों में यातायात नियमों के प्रति जागरूकता बढ़ाने के उद्देश्य से चलाया गया है। उन्होंने कहा कि कई वाहन चालक नियमों की अनदेखी कर अपनी और दूसरों की जान को जोखिम में डालते हैं, जिसे किसी भी सुरत में बर्दाश्त नहीं किया जाएगा। ट्रैफिक चौकी इंचार्ज सोहन सिंह ने वाहन चालकों से अपील करते हुए कहा कि वे यातायात नियमों का पालन करें और सुरक्षित ड्राइविंग को अपनी आदत बनाएं।

**विधायक ने विधानसभा में गांव बढ़मलिक की स्वास्थ्य एवं पर्यावरण से जुड़ी समस्या को मजबूती से उठाया**

- औद्योगिक क्षेत्र के प्रभाव से गांव में बढ़ते भू-जल प्रदूषण और गंदे पानी से भरे तालाब की स्थिति पर चिंता जताते हुए सरकार को स्थिति से अवगत कराया

हरिभूमि न्यूज ▶▶ राई

हलका राई की विधायक कृष्णा गहलावत ने विधानसभा सत्र में गांव बढ़मलिक की गंधीर जनस्वास्थ्य एवं पर्यावरण से जुड़ी समस्या को मजबूती से उठाया। संबंधित विभाग के मंत्री ने शीघ्र समस्या समाधान का आश्वासन दिया। उन्होंने औद्योगिक क्षेत्र के प्रभाव से गांव में



राई। विधायक कृष्णा गहलावत विधानसभा सत्र में गांव बढ़मलिक की गंधीर समस्या उठाते हुए। बढ़ते भू-जल प्रदूषण और गंदे पानी से भरे तालाब की स्थिति पर चिंता जताते हुए सरकार से शीघ्र स्थायी समाधान की मांग की। विधायक ने सदन में बताया कि गांव बढ़मलिक में स्थित करीब पांच एकड़ का तालाब लंबे समय से दूषित पानी से

**लड़कों में साहिल तो लड़कियों में रितिका ने जीती 100 मीटर रेस**

**छोटाराम आर्य महाविद्यालय में वार्षिक खेल प्रतियोगिता का आयोजन**

हरिभूमि न्यूज ▶▶ सोनीपत

छोटाराम आर्य महाविद्यालय सोनीपत में शुक्रवार को वार्षिक खेल प्रतियोगिता का आयोजन किया गया। समारोह में टीकाराम एजुकेशन सोसाइटी के प्रधान सुरेंद्र सिंह दहिया व महासचिव भूपेंद्र सिंह दहिया ने बतौर मुख्यातिथि व विशिष्ट अतिथि के तौर पर शिरकत की। टीकाराम शिक्षण समिति के अंतर्गत सभी कॉलेज व स्कूल के प्राचार्य ने आकर समारोह की शोभा बढ़ाई। मुख्यातिथि सुरेंद्र सिंह दहिया ने सभी प्रतिभागियों का हौसला अफजाई करते हुए कार्यक्रम का शुभारंभ किया। कॉलेज प्राचार्य डॉ. जगस फोर द्वारा मुख्य अतिथि सुरेंद्र सिंह दहिया का पुष्पगुच्छ देकर



सोनीपत। छोटाराम आर्य महाविद्यालय में प्रतियोगिता का शुभारंभ करते हुए प्रधान, महासचिव एवं अन्य पदाधिकारी।

स्वागत किया। प्रधान सुरेंद्र सिंह दहिया ने अपने वक्तव्य में सभी विद्यार्थियों को सोशल मीडिया का दुष्प्रयोग बताते हुए इससे दूर रहने के लिए प्रेरित किया। डॉ. विकास गहलावत व प्रदीप पाराशर की देखरेख में आयोजित इस खेल समारोह में विद्यार्थियों ने बढ़-चढ़कर हिस्सा लिया। आज के कार्यक्रम में 100 मीटर, 400 मीटर, 800 मीटर, 1500 मीटर रेस, लॉन जंप, हाई जंप, जैबलिन शो, शॉट पुट व रस्साकस्सी आदि प्रतियोगिताओं का आयोजन किया गया। सभी विजेताओं को मेडल पहनाकर सम्मानित किया।

छोटाराम आर्य महाविद्यालय सोनीपत में आयोजित एक विदाई समारोह में पुलिस उपायुक्त मुख्यालय प्रबोधिनी पी एवं अन्य अधिकारियों और कर्मचारियों ने सेवानिवृत्त उप निरीक्षक कर्मांडर तथा वसुर्थ श्रेणी कर्मचारी रामेश्वर को भावमयी विदाई दी। दोनों कर्मचारियों ने पुलिस विभाग में अपनी लंबी और निष्ठापूर्ण सेवाएं दीं, जिसके लिए उन्हें सम्मानित किया गया। समारोह में कल्याण शाखा सोनीपत में तैनात निरीक्षक जसमेर, लाइन अफसर, प्रवाचक पुलिस लाइन मोहंर तथा अन्य पुलिस कर्मचारी उपस्थित रहे। इस अवसर पर निरीक्षक जसमेर ने बताया कि उप निरीक्षक कर्मांडर और कर्मचारी रामेश्वर ने विभाग के प्रति पूर्ण समर्पण भाव से कार्य किया और अपनी जिम्मेदारियों का निर्वहन ईमानदारी से किया। उन्होंने कहा कि दोनों ने अपने सेवकाल में अनुशासन और कर्तव्यनिष्ठा का उत्कृष्ट उदाहरण प्रस्तुत किया है। पुलिस उपायुक्त मुख्यालय प्रबोधिनी पी ने सेवानिवृत्त कर्मचारियों को सम्मान चिह्न और उपहार भेंट कर उनके स्वस्थ एवं सुखद जीवन की कामना की। फोटो 27 एएसएनपी 17. पुलिस कर्मियों को विदाई देते हुए पुलिस उपायुक्त प्रबोधिनी पी।

**सेवानिवृत्ति पर दो पुलिस कर्मचारियों को भावमयी विदाई**

सोनीपत। जिला सोनीपत में आयोजित एक विदाई समारोह में पुलिस उपायुक्त मुख्यालय प्रबोधिनी पी एवं अन्य अधिकारियों और कर्मचारियों ने सेवानिवृत्त उप निरीक्षक कर्मांडर तथा वसुर्थ श्रेणी कर्मचारी रामेश्वर को भावमयी विदाई दी। दोनों कर्मचारियों ने पुलिस विभाग में अपनी लंबी और निष्ठापूर्ण सेवाएं दीं, जिसके लिए उन्हें सम्मानित किया गया। समारोह में कल्याण शाखा सोनीपत में तैनात निरीक्षक जसमेर, लाइन अफसर, प्रवाचक पुलिस लाइन मोहंर तथा अन्य पुलिस कर्मचारी उपस्थित रहे। इस अवसर पर निरीक्षक जसमेर ने बताया कि उप निरीक्षक कर्मांडर और कर्मचारी रामेश्वर ने विभाग के प्रति पूर्ण समर्पण भाव से कार्य किया और अपनी जिम्मेदारियों का निर्वहन ईमानदारी से किया। उन्होंने कहा कि दोनों ने अपने सेवकाल में अनुशासन और कर्तव्यनिष्ठा का उत्कृष्ट उदाहरण प्रस्तुत किया है। पुलिस उपायुक्त मुख्यालय प्रबोधिनी पी ने सेवानिवृत्त कर्मचारियों को सम्मान चिह्न और उपहार भेंट कर उनके स्वस्थ एवं सुखद जीवन की कामना की। फोटो 27 एएसएनपी 17. पुलिस कर्मियों को विदाई देते हुए पुलिस उपायुक्त प्रबोधिनी पी।



सोनीपत। पुलिस कर्मियों को विदाई देते हुए पुलिस उपायुक्त।

**न्यूज डायरी**

**शहीद चंद्रशेखर आजाद को श्रद्धासुमन अर्पित किए**

सोनीपत। भारतीय जनता पार्टी हरियाणा के प्रदेश अध्यक्ष मोहनलाल खडीली के सोनीपत कार्यालय पर शुक्रवार को वीर शहीद चंद्रशेखर आजाद की पुण्यतिथि मनाई गई। इस अवसर पर प्रदेश कार्यकारिणी सदस्य एवं मन की बात कार्यक्रम लोकसभा संयोजक आजाद सिंह नेहरा और भाजपा के वरिष्ठ नेता माईराम कौशिक ने चंद्रशेखर आजाद को श्रद्धा सुमन अर्पित किए। इस अवसर पर भाजपा नेताओं ने कहा कि उनके बलिदान को देश हमेशा याद रखेगा। उन्होंने बताया कि समय-समय पर महापुरुषों और वीर शहीदों के जन्मदिवस और पुण्यतिथि मनावे से युवा पीढ़ी को विशेष प्रेरणा मिलती है।



**कॉलेज में मनाया गया शून्य भेदभाव दिवस**

सोनीपत। जीवीएम गर्ल्स कॉलेज में रोटरेक्ट क्लब एवं यूनिवर्सिटी आउटरीच प्रोग्राम टीम के सहयोग से परिसर में शून्य भेदभाव दिवस के अवसर पर सभी के बीच समानता विषय पर एक दिवसीय जागरूकता शिविर का आयोजन किया गया। संस्था के अध्यक्ष डा. ओपी पस्थी और कॉलेज की प्राचार्या डा. मंजुला रघाव ने जागरूकता शिविर के सफल आयोजन के लिए सभी को शुभकामनाएं दीं। डा. पस्थी ने कहा कि विद्यार्थी समानता के दूत बनकर अपने दैनिक जीवन में समावेशी मूल्यों को अपनाएं, जो संस्थान की सामाजिक उत्तरदायित्व एवं नृप्यपरक शिक्षा के प्रति प्रतिबद्धता को दर्शाते हैं।



**पोस्टर मेकिंग में साक्षी प्रथम, पायल द्वितीय**

सोनीपत। टीकाराम कन्या महाविद्यालय के रसायनविभाग ने राष्ट्रीय विज्ञान दिवस पर दैनिक जीवन में कृत्रिम बुद्धिमत्ता विषय पर पोस्टर मेकिंग प्रतियोगिता का आयोजन किया गया। जिसमें बीएससी व एमएससी की छात्राओं ने भाग लिया। उन्होंने विभिन्न रंगों व अपने अनुभवों के अनुसार अपनी कला का प्रदर्शन किया। प्रतियोगिता में प्रथम स्थान साक्षी ने, पायल ने दूसरा, निशा ने तीसरा स्थान प्राप्त किया। प्राचार्या गीता ने आज के इस अवसर पर विद्यार्थियों को सम्बोधित करते हुए कहा कि आज के युग कृत्रिम बुद्धिमत्ता का महत्व है, परन्तु इसका प्रयोग सिर्फ हमें अपने ज्ञान के सहायक उपकरण के रूप में करना चाहिए। इस अवसर पर डॉ. मोनिका दुहन, मनिता व मोनिका रसायन विज्ञान विभाग से उपस्थित रहे।



**सकारात्मक मानसिकता से प्राप्त होती है सफलता**

सोनीपत। गेटवे कॉलेज परिसर में विशेष प्रेरणादायक करियर मार्गदर्शन एवं प्रतियोगी परीक्षा जागरूकता सत्र का आयोजन किया गया। इस अवसर पर कैडी कैपस की संस्थापक एवं निदेशक नीतू सिंह मुख्य वक्ता के रूप में उपस्थित रहें। कार्यक्रम में गेटवे एजुकेशन संस्थान के महानिदेशक कर्नल (डॉ.) अमिष मर्ग, इंजीनियरिंग कॉलेज के प्राचार्य डॉ. विनय कुमार सिंघल, फार्मसी कॉलेज के प्राचार्य डॉ. राहुल शर्मा, बी. आर्किटेक्चर कॉलेज की प्राचार्या प्रोफेसर तनुश्री तथा प्रवेश निदेशक एवं करियर कोच डॉ. मोहित बंसल विशेष रूप से उपस्थित रहें। कार्यक्रम की शुरुआत अतिथि स्वागत एवं परिचय सत्र के साथ हुई।



**विधायक ने उठाई अनुबंधित शिक्षकों की सुरक्षा की मांग**

सोनीपत। हरियाणा विधानसभा के बजट सत्र में शुक्रवार को प्रश्न काल के दौरान विधायक निखिल मदान ने कहा कि प्रदेश के विभिन्न विश्वविद्यालय में कार्य कर रहे लगभग 1400 अनुबंधित शिक्षकों को भी सेवा सुरक्षा विधेयक बनाकर उनकी नौकरा सुरक्षा करने का हिल पास किया जाए। ताकि यह राशि शिक्षक अपने भविष्य की चिंता किए बिना देश प्रदेश की आने वाली पीढ़ी को पढ़ा कर देश और प्रदेश की प्रगति में अपना महत्वपूर्ण योगदान दे सकें। इस प्रक्रिया को जल्द से जल्द पूरा किया जाए। विधायक ने बताया कि हरियाणा सरकार द्वारा स्कूल, कॉलेज व पॉलिटेक्निक आदि शिक्षण संस्थानों के अनुबंधित शिक्षकों के लिए जब सिविलीटी एक्ट बनाकर उनका रोजगार सुरक्षित किया जा चुका है, किन्तु केवल हरियाणा के विभिन्न विश्वविद्यालयों के लगभग 1400 अनुबंधित शिक्षक अभी तक जब सिविलीटी से वंचित हैं, जिसके कारण उनके सामने निरंतर नौकरी खोजे का खतरा बना रहता है।



खबर संक्षेप

**कपूर सिंह 27 साल की सेवा के बाद सेवानिवृत्त**

गोहाना। नगर परिषद कार्यालय में 27 वर्षों तक बेलदार के पद पर अपनी सेवाएं देने वाले कपूर सिंह शुकवार को सेवानिवृत्त हो गए। सादगीपूर्ण माहौल में नप चैयरपर्सन रजनी विरमानी की गरिमामयी उपस्थिति में उनका विदाई समारोह आयोजित किया गया। चैयरपर्सन रजनी विरमानी ने कहा कि कपूर सिंह ने लगभग तीन दशकों तक पूरी निष्ठा, ईमानदारी और कर्तव्यपरायणता के साथ नगर परिषद में अपनी जिम्मेदारियों का निर्वहन किया। उनका समर्पण और कार्यशैली सभी कर्मचारियों के लिए प्रेरणादायी रही है। कार्यक्रम में नगर परिषद का समस्त स्टाफ उपस्थित रहा।

**चंद्रशेखर आजाद को याद किया**

गोहाना। शुकवार को आजादी के महानायक अमर क्रांतिकारी शहीद चंद्रशेखर आजाद का बलिदान दिवस और स्व. सज्जन कौर की पुण्यतिथि पर शहीद भगत सिंह लाइब्रेरी चिड़ाना में श्रद्धांजलि कार्यक्रम का आयोजन हुआ। अध्यक्षता लाइब्रेरी अध्यक्ष अनिल लठवाल ने की। मुख्य अतिथि हरियाणा नम्बरदार एसोसिएशन के प्रदेशाध्यक्ष नम्बरदार लहणा सिंह लठवाल ने ग्रामीणों के साथ श्रद्धांजलि अर्पित की। बालिका हिमांशु और दिवांगी ने ज्योति प्रचलित की। लाइब्रेरी के संस्थापक मास्टर राजेश लठवाल ने विस्तार से आजाद के बलिदान के बारे में संबंधित किया।

**सर्वाइकल कैंसर से बचाव के लिए वैक्सीनेशन आज से**

गोहाना। सर्वाइकल कैंसर से बचाव हेतु स्वास्थ्य विभाग द्वारा चलाए जा रहे विशेष टीकाकरण अभियान के अंतर्गत आज से जेएलएन वरिष्ठ माध्यमिक विद्यालय गोहाना में वैक्सीन लगाने के कार्यक्रम का शुभारंभ किया जाएगा। हरियाणा में इस अभियान को मुख्यमंत्री एवं स्वास्थ्य मंत्री द्वारा हरी झंडी दिखाकर प्रारंभ किया जा रहा है। इसी क्रम में स्थानीय स्तर पर इस अभियान की शुरुआत स्वास्थ्य विभाग गोहाना के वरिष्ठ चिकित्सा अधिकारी डॉ. संजय ठिकराए एवं नोडल अधिकारी डॉ. चक्रवर्ती शर्मा तथा खंड विस्तारक राजेश भारद्वाज द्वारा की जाएगी।

**स्टेट एथलेटिक्स चैंपियनशिप में भाग लेने के लिए एफआई यूआईडी का होना अनिवार्य**

वेबसाइट पर जाकर अपनी यूआईडी बनवाने का कार्य करें

हरिभूमि न्यूज सोनीपत

वर्ष 2026 में होने वाली सभी राज्य स्तरीय एथलेटिक्स चैंपियनशिप की एंटी भारतीय एथलेटिक्स महासंघ की वेबसाइट के द्वारा होगी, इसके लिए सभी खिलाड़ियों को एफआई यूआईडी बनानी अति आवश्यक है। एथलेटिक्स हरियाणा के महासचिव प्रदीप मलिक ने बताया कि हरियाणा राज्य

**हरिभूमि आवश्यक सूचना**

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि कार्यालय, बीएसएनएल के सामने, पुल के साथ, सोनीपत  
फोन : 9253681005, 9253681010

**मृत्यु अंत नहीं है**

मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।

**हरिभूमि** राष्ट्रीय हिन्दी दैनिक

इस शोकाकुल समय में हम आपके सहभागी हैं।

**तेरहवीं/श्रद्धान्जलि/शोक संदेश**

आप अर्पित कीजिये अपने श्रद्धा-सुमन हरिभूमि के माध्यम से

साईज	संस्करण	विशेष छूट राशि
5 X 8 सें.मी	स्थानीय संस्करण के अन्दर के पृष्ठ पर	₹. 2000/-
10 X 8 सें.मी		₹. 2500/-

+5% GST Extra

नोट : विशेष छूट राशि केवल उपरोक्त साईज पर मात्र। अन्य किसी साईज के लिए कोई रेट नहीं।

**अधिक जानकारी के लिए सम्पर्क करें**

हरिभूमि कार्यालय, बीएसएनएल के सामने, पुल के साथ, सोनीपत  
फोन 0130-4012310, 9253681028

**श्रीदेवी चिट्टाने वाली माता मंदिर सिद्धपीठ में सुनाई रामकथा राम-भरत मिलाप, चित्रकूट संवाद माता सीता के हरण का सुनाया प्रसंग**

हरिभूमि न्यूज सोनीपत

हलवाई हट्टा स्थित श्रीदेवी चिट्टाने वाली माता मंदिर सिद्धपीठ में चल रहे वार्षिक उत्सव श्री रामकथा एवं नवचंडी महायज्ञ का शुकवार को सातवां दिन रहा। कथाव्यास एवं श्रीराम कृष्ण साधना केंद्र, मुखल के संस्थापक 1008 स्वामी डॉ. दयानंद सरस्वती यति महाराज ने राम-भरत मिलाप, चित्रकूट संवाद, पंचवटी में माता सीता हरण के प्रसंग का वर्णन किया। इससे पहले श्रद्धालुओं ने सुबह मंदिर परिसर में मंत्रोच्चारण के साथ नवचंडी महायज्ञ किया। कार्यक्रम में यजमान के रूप में विनोद कौशिक, स्वर्णकार संघ के प्रधान नीरज वर्मा, गौरव गोयल ने वेदी पूजन किया। मुख्य अतिथि के रूप में अधिवक्ता संदीप भारद्वाज, अरुण बंसल दीप प्रज्वलन कर कथा का शुभारंभ किया। कथाव्यास स्वामी डॉ. दयानंद सरस्वती महाराज ने भावुक कर देने वाले राम-भरत मिलाप का प्रसंग सुनाते हुए बताया कि महर्षि वाल्मीकि की आज्ञा पाकर प्रभु राम चित्रकूट के मांदिकिनी तट पर निवास करते हैं।



सोनीपत। श्रीदेवी चिट्टाने वाली माता मंदिर सिद्धपीठ में श्री रामकथा सुनाने कथाव्यास स्वामी डॉ. दयानंद सरस्वती महाराज।

**कथा के बाद भक्तों को प्रसाद वितरित किया**

भरत, शत्रुघ्न, अयोध्यावासी चित्रकूट में राम, सीता व लक्ष्मण से मिलते हैं। भरत ने राम को वापस अयोध्या चलने के आग्रह किया, लेकिन राम पिता के वचन का पालन करने के लिए मना कर देते हैं। यह प्रसंग राम के वन-पथ की आगे की यात्रा, त्याग का सर्वोच्च उदाहरण प्रस्तुत करता है। इसके बाद भरत श्रीराम की हरण पादुकाएं (खड्ग) लेकर वापस अयोध्या लौटते हैं। उन्हें सिंहासन पर रखकर स्वयं नंदीगाम में कुशा के आसन पर रहकर 14 वर्ष तक तापस्वी की मांति प्रजा की सेवा करते हैं। उन्होंने बताया कि बड़ा भाई राम जैसा होना चाहिए, जो अपने वचन व धर्म के लिए राज्य का भी त्याग कर दे। छोटा भाई भरत जैसा होना चाहिए, जो भाई के प्रेम में राज्य के सुखों का त्याग कर दे। कथा के पश्चात श्रद्धालुओं ने आरती कर श्रीराम कथा को विराम दिया। मंदिर प्रबंधन समिति की ओर से प्रसाद वितरण किया गया। कथा में मंदिर समिति के प्रधान महेश गोयल, पंडित अमित शोभक, राजेंद्र टावू कुच्छल, सुरेश गुप्ता, बीबी गुप्ता, अशोक गोयल, नरेश गोयल, अंकित गोयल, गोलू शोभक मौजूद रहे।

**श्रीमद्भागवत कथा के श्रवण मात्र से मनुष्य का कल्याण संभव : जितेंद्र**

सोनीपत। क्षेत्र की सुख-शांति के लिए कैलाश कॉलोनी शांति विहार स्थित शादीपुर चौपाल में आयोजित श्रीमद्भागवत कथा ज्ञान यज्ञ का शुकवार को छठा दिन रहा। उत्तराखंड से कथाव्यास आचार्य जितेंद्र शास्त्री ने भगवान श्रीकृष्ण-रुक्मिणी विवाह, गोपियों के साथ रासलीला व मथुरा गमन के प्रसंग का वर्णन किया। कथाव्यास ने श्रद्धालुओं के साथ भागवत पूजन कर कथा का शुभारंभ किया। आचार्य जितेंद्र शास्त्री ने बताया कि श्रीमद्भागवत कथा का श्रवण कर जीवन को धन्य बनाया जा सकता है। श्रीमद्भागवत गीता में मानव की हर परेशानी व दुःखिया का हल मिलता है। श्रीमद्भागवत कथा के श्रवण मात्र से मनुष्य का कल्याण संभव है। उन्होंने बताया कि रुक्मिणी विवाह केवल एक वैवाहिक प्रसंग नहीं, बल्कि जीव व ईश्वर के मिलन का दिव्य संदेश है। उनके विवाह की कथा एक अद्वितीय प्रेम व भक्ति की मिसाल प्रस्तुत करती है। भगवान श्रीकृष्ण ने इस प्रेम व भक्ति को स्वीकार करते हुए रुक्मिणी के साथ विवाह किया। इस प्रसंग को सुनकर श्रद्धालु भाव-विभोर हो उठे। कथा के दौरान श्रद्धालुओं ने भजनों एवं संगीतमय कर्तव्य में नृत्य कर माहौल को भक्तिमय बनाया। कथा में उत्तराखंड राज्य मंडल व श्रीराम मंदिर धर्माथ समिति के सदस्यों सहित आसपास क्षेत्र के श्रद्धालु मौजूद रहे।



सोनीपत। शादीपुर चौपाल में श्रीमद्भागवत कथा सुनाने कथाव्यास आचार्य जितेंद्र शास्त्री।

**तीन दिवसीय खेल महोत्सव नेपाल गिराज-2026 संपन्न**

**टाइटन स्टार्स ने फार्मैसी पैथर को हराकर जीता कबड्डी खिताब**

हरिभूमि न्यूज सोनीपत

पूर्ण मूर्ति विद्यापीठ, कामी रोड में तीन दिवसीय खेल महोत्सव (नेपाल गिराज-2026) रंगारंग कार्यक्रमों के साथ शुकवार को संपन्न हो गया। खेल महोत्सव के अंतिम दिन आयोजित इंटर डिपार्टमेंट कबड्डी मुकाबले के फाइनल में बीटेक के छात्रों की टीम टाइटन स्टार्स ने फार्मैसी पैथर को हराकर खिताब जीता। टाइटन स्टार्स की टीम में शामिल देवांशु, वाहिद हसन, चिराग तंवर, अंकित शर्मा, अमन शर्मा, अभिज्ञान, शिवम, रजत आदि खिलाड़ियों ने शानदार प्रदर्शन कर अपनी टीम को खिताब जीत दिलाई। डिप्लोमा के छात्रों की टीम रेड वायरर को तीसरा स्थान मिला। वहीं, बास्केटबॉल मुकाबले में टीम निक्स ने गून स्कवॉड को हराकर खिताब



जीता, जबकि क्रिकेट के फाइनल मुकाबले में बीटेक की टीम ने फार्मैसी की टीम को 99 रनों से हराकर शानदार जीत दर्ज की। इस मौके पर बतौर मुख्य अतिथि पहुंचे हरियाणा राज्य भारत स्काउट्स एवं गाइड्स के असिस्टेंट चैट्रमिशनर जगवीर मलिक व पूर्ण मूर्ति विद्यापीठ के स्ट्रेचमैन ड. विजयपाल ने नैन नैन संस्था के सचिव गीतम नैन आदि के साथ विजेताओं को सम्मानित किया।

**धर्मार्थ गोशाला भटगांव के वार्षिकोत्सव में मुख्यमंत्री नायब सिंह सैनी होंगे मुख्य अतिथि**

सोनीपत। मुख्यमंत्री नायब सिंह सैनी 03 मार्च को धर्मार्थ गोशाला भटगांव के वार्षिकोत्सव में बतौर मुख्य अतिथि शामिल होंगे। कार्यक्रम में मुख्यमंत्री प्रदेश की सभी गोशालाओं को सहायता राशि के चेक भी वितरित करेंगे। इस मध्य कार्यक्रम की तैयारियों को अंतिम रूप देने के लिए उपयुक्त सुशील सारवान ने शुकवार को संबंधित विभागों के वरिष्ठ अधिकारियों के साथ कार्यक्रम स्थल का विस्तृत दौरा किया। निरीक्षण के दौरान उपयुक्त ने हेलीपैड, वीवीआईपी रूट तथा कार्यक्रम स्थल की व्यवस्थाओं का बारीकी से जायजा लिया। उन्होंने अधिकारियों को निर्देश दिए कि कार्यक्रम की समस्त तैयारियों निर्धारित समय-समय के भीतर पूर्ण की जाए तथा किसी भी स्तर पर कोई कमी न रहे। उपयुक्त सारवान ने कहा कि मुख्यमंत्री की उपस्थिति में आयोजित होने वाला कार्यक्रम गोशाला एवं गौसंरक्षण के प्रति समाज की प्रतिबद्धता का प्रतीक है।

**कुरती दंगल का किया गया आयोजन**

हरिभूमि न्यूज खरखौदा

गांव सिसाना में शहीद ताराचंद पहलवान एवं परमवीर चक्र विजेता कर्नल होशियार सिंह की स्मृति में कुरती दंगल का आयोजन किया गया। जिसमें गढ़ी सिसाना, सिसाना के जल, थल व वायु सेवा के शहीदों के आश्रितों, सेवानिवृत्त सैनिकों व आगतुक अतिथियों को आयोजन से जुड़े द्रोणाचार्य अवंडी एवं पूर्व एसपी अनूप सिंह ने प्रशस्त पत्र देकर सम्मानित किया। कुरती दंगल के विजेता पहलवानों को आयोजकों की तरफ से नकद राशि देकर सम्मानित किया गया। 1100 रुपए की 17 कुरतियां कराई गईं। जिसमें महक पानीपत, विशाल, गौरव खरखौदा, हनी सिसाना, विनय,नितिन जोगिंद्र अखाड़ा, अमित रायपुर सारांश, तुषार नरेला, विवेक सोनीपत, सनी लड़सोली, बादल मिर्जापुर ने जेअर आजमाइश की। 2100 की कुरती

**सिसाना में पहलवानों के साथ पूर्व सैनिकों का किया सम्मान**

हरिभूमि न्यूज खरखौदा

गांव सिसाना में शहीद ताराचंद पहलवान एवं परमवीर चक्र विजेता कर्नल होशियार सिंह की स्मृति में कुरती दंगल का आयोजन किया गया। जिसमें गढ़ी सिसाना, सिसाना के जल, थल व वायु सेवा के शहीदों के आश्रितों, सेवानिवृत्त सैनिकों व आगतुक अतिथियों को आयोजन से जुड़े द्रोणाचार्य अवंडी एवं पूर्व एसपी अनूप सिंह ने प्रशस्त पत्र देकर सम्मानित किया। कुरती दंगल के विजेता पहलवानों को आयोजकों की तरफ से नकद राशि देकर सम्मानित किया गया। 1100 रुपए की 17 कुरतियां कराई गईं। जिसमें महक पानीपत, विशाल, गौरव खरखौदा, हनी सिसाना, विनय,नितिन जोगिंद्र अखाड़ा, अमित रायपुर सारांश, तुषार नरेला, विवेक सोनीपत, सनी लड़सोली, बादल मिर्जापुर ने जेअर आजमाइश की। 2100 की कुरती

**शिवमुक्ति धाम तिरंगा चौक पर कुंड स्थापित**

सोनीपत। रोफ इंडिया फाउंडेशन द्वारा गंगाजल स्नान सेवा के अंतर्गत शिवमुक्ति धाम तिरंगा चौक में एक विशेष गंगाजल कुंड स्थापित किया गया है। इस कुंड में प्रत्येक माह की पहली तारीख को हरिद्वार से पवित्र गंगाजल लाकर डाला जाता है, जिसका उपयोग अंतिम संस्कार से पूर्व दिवंगत आत्माओं को स्नान कराने के लिए किया जाता है। संस्था के प्रधान संजय सिंगला एवं चैयरमैन वाईके त्यागी ने बताया कि संस्था द्वारा हर महीने हरिद्वार में लावारिस अस्थियों का विधिवत विस्मरण किया जाता है। उसी अवसर पर यहां से गंगाजल लाकर इस कुंड में समर्पित किया जाता है, ताकि जिन परिवारों के पास गंगाजल उपलब्ध नहीं होता, उन्हें भी अपने परिजन की अंतिम विदाई में पवित्र गंगा जल का सौभाग्य मिल सके।

खबर संक्षेप



**व्यापार मंडल ने एसएचओ बीर सिंह का स्वागत कर शहर की समस्याओं से कराया अवगत**

गन्गीर। गन्गीर के नव नियुक्त थाना प्रभारी बीर सिंह के पदमार संमेलने पर व्यापार मंडल गन्गीर की ओर से उनका स्वागत किया गया। व्यापारियों ने उन्हें बुके में कर शुभकामनाएं दीं तथा शहर की प्रमुख समस्याओं से अवगत कराया। व्यापार मंडल के पदाधिकारियों ने एसएचओ बीर सिंह से शहर में कानून व्यवस्था को और मजबूत बनाने की अपेक्षा जताई। व्यापारियों ने विशेष रूप से उन बुलेट बाइक सवार युवकों पर कार्रवाई की मांग उठाई, जो शहर में पटाखे जैसी तेज आवाज निकालकर आमजन को परेशान करते हैं। व्यापारियों ने पुलिस से ऐसे असामाजिक तत्वों पर सख्त कार्रवाई करने का आग्रह किया। व्यापार मंडल कार्यकारी अध्यक्ष संदीप सिंघल ने कहा कि पुलिस और व्यापारियों के बीच समन्वय से शहर की व्यवस्था बेहतर हो सकती है। महासचिव राजकुमार अग्रवाल ने भी कानून व्यवस्था को मजबूत बनाए रखने में व्यापारियों के सहयोग का भरपूर आग्रह किया। कार्यक्रम में मुख्य सलाहकार विद्याभूषण हत्तीजा, भाजपा व्यापार प्रकोष्ठ जिला सह-संयोजक गौरव जैन, अनिल जैन, संजय गुप्ता, दीपक जैन सहित अन्य व्यापारी भी उपस्थित रहे।



**बेगा मर्डर केस में आरोपितों की गिरफ्तारी की मांग ब्राह्मण उत्थान समिति ने एसीपी से की गुलाकात**

गन्गीर। गांव बेगा में हुए मर्डर केस को लेकर ब्राह्मण उत्थान समिति के अध्यक्ष पंडित मुकुंश शर्मा के नेतृत्व में एक प्रतिनिधिमंडल ने गन्गीर के एसीपी ऋषिकान्त से गुलाकात कर आरोपितों की शीघ्र गिरफ्तारी की मांग उठाई। प्रतिनिधिमंडल ने एसीपी को ज्ञापन सौंपते हुए मामले में तेजी लाने की अपील की। समिति पदाधिकारियों ने कहा कि हरिया के मामले में नामजद आरोपित अब तक पुलिस गिरफ्तार से बाहर है, जिससे पीड़ित परिवार में डर और असुरक्षा का माहौल बना हुआ है। प्रतिनिधिमंडल ने मांग की कि मामले की निष्पक्ष जांच कर दोषियों को जल्द से जल्द गिरफ्तार किया जाए, ताकि पीड़ित परिवार को न्याय मिल सके। इस दौरान पाण्डे राजेश शर्मा गन्गीर, विनोद शर्मा मरीचि, राजवीर कौशिक, रविन्द्र पाराशर, सुनील जमदग्नि, रजनीश मुद्गलिंग, बेगा के सरपंच सहित पीड़ित परिवार के सदस्य भी मौजूद रहे। एसीपी ऋषिकान्त ने प्रतिनिधिमंडल को आश्वासन दिया।

**बुढ़ापा पेंशन काटने में पीपीपी की मदद ली जाती है तो नौकरियों में क्यों नहीं : इंदुराज**

गोहाना। हरदोब विधानसभा के विधायक इंदुराज नरवाल ने कहा कि पेंशन वन और क्लास टू की मर्तियों में लागू किया गया 35 प्रतिशत का काटनेटिया अब योग्यता का पैमाना नहीं रहा है। सरकार अब इसे योग्य उम्मीदवारों को बाहर करने के लिए एक ढाल के रूप में इस्तेमाल कर रही है। वे शुकवार विधानसभा के बजट सत्र में अपनी मांगें रख रहे थे। विधायक ने कहा कि हरियाणा प्रदेश के सरकार महाविद्यालयों में 2424 सहायक टीफ्टर्स की आवश्यकता थी। एचपीएससी ने इन पदों पर भर्ती प्रक्रिया शुरू की लेकिन कमीशन सलेक्शन की बजाए रिजर्वेशन बन कर रह गया। आठवदकों को 35 प्रतिशत काटनेटिया नीति के तहत भर्ती प्रक्रिया से बाहर कर दिया गया। विधायक ने कहा कि सरकार ने यदि ऐसा ही करना था तो फिर यूजीसी, नेट, सीएसआईआर नेट जेआरएफ पास करने का गला क्या औचित्य रहे गया। उन्होंने कहा कि हैरान करने वाली बात यह है कि दिल्ली विवि और अन्य केन्द्रीय विश्वविद्यालयों में चयन के लिए 35 प्रतिशत जेसा कोई काटनेटिया नहीं है। विधायक ने सरकार से प्रश्न किया कि क्या हरियाणा प्रदेश में शिक्षित एवं योग्य युवा नहीं बचे हैं जो प्रदेश में विभिन्न पदों पर बाहर के युवाओं को भर्ती किया जा रहा है।

**संतोष कैंसर फाउंडेशन ने निःशुल्क स्वास्थ्य एवं कैंसर जांच आयोजन**

गोहाना। संतोष कैंसर फाउंडेशन द्वारा कैंसर मुक्त हरियाणा पहल के अंतर्गत गांव बरोदा मोर - नया गांव वाली चौपाल में एक निःशुल्क स्वास्थ्य एवं कैंसर स्क्रीनिंग शिविर का सफलतापूर्वक आयोजन किया गया। इस शिविर का उद्देश्य ग्रामीण क्षेत्रों में लोगों को कैंसर के प्रति जागरूक करना, समय रहते जांच की सुविधा उपलब्ध कराना तथा आवश्यक चिकित्सीय परामर्श प्रदान करना था। शिविर में उपस्थित विशेषज्ञ डॉक्टरों में डॉ. एस. चकोला, डॉ. हेमंत शर्मा तथा डॉ. शुभम ठाकुराल शामिल रहे, जिन्होंने मरीजों की जांच कर उन्हें स्वास्थ्य संबंधी आवश्यक सलाह दी। साथ ही मरीजों को निःशुल्क दवाइयां भी वितरित की गईं। इस अवसर पर डॉ. राघव बजाज ने अपने संदेश में कहा कि संतोष कैंसर फाउंडेशन की 'कैंसर मुक्त हरियाणा' पहल समाज के लिए अत्यंत सराहनीय और प्रेरणादायक है।

**त्योहार करीब दो दशक में बदलते समय के साथ मंडलियों का रंग खोता गया होली का त्योहार**

**जिलाभर में 1200 से अधिक स्थानों पर होगा होलिका दहन होली पर्व : वक्त के साथ अपनी परंपराओं से ओझल होता जा रहा रंगों का उत्सव**

हरिभूमि न्यूज सोनीपत

होली पर्व पर मंडली बनाकर भजनों के साथ होली खेलने की परंपराओं का उत्सव प्रेम के रंगों से ओझल होने लगा है। करीब दो दशक से मंडलियों के बीच जमने वाला रंग आधुनिक दौर में लुप्त हो चुका है। फाल्गुन मास की शुरुआत से ही लोग होली पर्व मनाने की तैयारी शुरू कर देते थे। अब सप्ताह पहले सजी दुकानों को देख होली पर्व का पता चलता है। होली के बदलते स्वरूप को लेकर बुजुर्गों ने पुरानी यादें साझा कीं। उन्होंने बताया कि वक्त के साथ गोबर के ढाल बुरकले बनाने, आस-पड़ोस की महिलाओं का एकत्रित होकर भजने व गीत गाते हुए होलिका पूजन के लिए जाना, एक-साथ मंडली बनाकर होली खेलना सिर्फ कहावतें बनकर रह गई हैं। आधुनिकता की दौड़ में आज किसी के पास एकजुटता का समय नहीं है। शहर में गुड़ की बाजार, हलवाई हट्टा, बाजार व नेहरू पार्क सहित कई स्थल ऐसे हैं, जहां लोग होली मनाने के लिए एकत्रित होते थे। अब यह परंपराएं धीरे-धीरे खत्म हो रही हैं।



सोनीपत। कच्चे वटाटर मार्केट के पास रंगों, पिचकारियों व होली से संबंधित सामान से सजी दुकान।

**होलाष्टक से मांगलिक कार्यों पर रोक**

होली उत्सव को लेकर जिलेभर के करीब 1200 से अधिक स्थानों पर होलिका दहन किया जाएगा। इस वर्ष चंद्रग्रहण के चलते 2 मार्च को होलिका दहन किया जाएगा, जबकि 4 मार्च को रंगों का होली खेली जाएगी। पंडित अमित शोभक ने बताया कि पूर्व भक्त प्रहलाद व उनकी बुआ होलिका की निशानी के तौर पर 24 फरवरी को शुरू हुए होलाष्टक से होली का डांडा गाड़ा गया है। होलाष्टक शुक्ल पक्ष की अष्टमी 24 फरवरी से प्रारंभ होने के बाद फाल्गुन माह की पूर्णिमा 3 मार्च तक जारी रहेगा। होलाष्टक होली व अष्टक दो शब्दों से बना है। इसका अर्थ आठ होता है। ऐसे में होली से पहले इन आठ दिनों को अशुभ माना जाता है।

**प्रमुख तिथियां**

होलिका दहन का समय : 2 मार्च रात 12:38 से 3 मार्च सुबह 4:34 बजे तक  
चंद्रग्रहण का समय : 3 मार्च दोपहर 3:20 से 6:47 बजे तक।  
सोनीपत में चंद्रग्रहण : शाम 6:22 बजे से दिखेगा, जो 6:47 पर संपन्न होगा।  
सूतक का समय : 3 मार्च सुबह 6:20 से शाम 7:00 बजे तक।

**पहले ऐसे मनाते थे होली : महेश**

फाल्गुन माह की शुरुआत में ही लोग होलिका की तैयारी शुरू कर देते थे। रोजाना थोड़ी-थोड़ी झाड़ियां इकट्ठी कर कई जगह बड़ी-बड़ी होलिका तैयार की जाती थी। अब लोग एक दिन में ही आरे से लकड़ियां लाकर होलिका तैयार कर लेते हैं।

-महेश गोयल, शहरवासी

**अब पहले जैसा त्योहार नहीं**

मंडली बनाकर भजन गाकर होली खेलना सिर्फ कहावतें रह गई हैं। आस-पड़ोस के लोग एक ही जगह इकट्ठी होते थे। देवर-मागी मजाक के साथ एक-दूसरे को कोड़े मारकर होली खेलते थे। अब एक दिन पहले ही होली खेलने पर लड़ाई-झगड़े होने लगते हैं।

प्रवीण वर्मा, शहरवासी

**परंपराएं हो रही ओझल**

बिखरते संयुक्त परिवार भी हमारे पार्यों की परंपराओं को ओझल कर रहे हैं। एकल परिवार में रहकर तबों आपने हिसाब से त्योहार मनाते हैं। वक्त के साथ सभी परंपराएं बल रही हैं। नई पीढ़ी के युवा एक जगह एकत्रित नहीं होना चाहते हैं।

संजय सिंगला, शहरवासी